

உன் குடியிருப்புப் பகுதியில் தூய்மை குன்றி இருப்பதால் டிங்கிக் காய்ச்சல் பரவி வருகிறது. இது குறித்து நகராண்மைக் கழகத்திற்குப் புகார் கடிதம் ஒன்றினை எழுதுக.

பெ.ராஜா,
குடியிருப்புவாசி,
தாமான் பத்தாங் மலாக்கா,
77500 சிலாண்டார், மலாக்கா.

ஜாசின் வட்டார நகராண்மைக் கழக அதிகாரி,
ஜாசின் நகராண்மைக் கழகம்,
77510 ஜாசின், மலாக்கா.

04.08.2014

ஐயா,
டிங்கி காய்சலினால் மக்கள் எதிர்நோக்கும் பிரச்சனை

வணக்கம். நான் தாமான் பத்தாங் மலாக்கா பகுதியைச் சேர்ந்த குடியிருப்புவாசி. இப்பகுதியில் தூய்மை குன்றியிருப்பதால் மக்கள் பல சுகாதார பாதிப்புக்கு ஆளாகியுள்ளனர்.

2. தாங்கள் அறிந்ததைப் போல நமது நாட்டில் டிங்கி காய்ச்சல் அதிகமாக பரவி வருகிறது. இதனால் மக்கள் அதிகமானோர் இந்நோயினால் பாதிக்கப்பட்டுள்ளனர். இதற்கு நாங்கள் மட்டும் விதிவிளக்கல்ல. எங்கள் தாமானில் வசிக்கும் பல குடியிருப்பு வாசிகள் இந்நோயினால் பாதிக்கப்பட்டுள்ளனர்.

3. இந்நோய் பரவாமல் தடுக்க நாங்கள் பல முறை நகராண்மைக் கழகத்தின் உதவியை நாடினோம். ஆனால், அதற்கு எந்தப் பலனும் கிட்டவில்லை. இதன் காரணமாக எங்களின் தாமானில் சென்ற மாதம் இருவர் இந்நோய்க்கு பழியாகியுள்ளனர்.

4. இத்தாமானில் தூய்மைக் கேட்டினால் இந்நோய் பரவிவருகிறது. நகராண்மைக் கழகம் குப்பைகளை எங்கள் தாமானுக்கு அருகே கொட்டுவதால் இங்கு நீர் தேக்கம் ஏற்பட்டு ஏடிஸ் கொசுக்கள் முட்டையிட்டு டிங்கி காய்ச்சல் இங்குள்ள மக்களிடையே பரவி வருகிறது.

5. மேலும், சுகாதார அமைச்சின் பரிசோதனையில் இங்குள்ள குப்பைத் தொட்டியில் இருந்துதான் இந்நோய் பரவி இருக்கிறது என உறுதிப்படுத்தியுள்ளனர். ஆதலால், தாங்கள் இக்குப்பைகளை இங்கு கொட்டுவதை நிறுத்துவதுடன் இவ்விடத்தைத் தூய்மை செய்யுமாறு தாழ்மையுடன் கேட்டுக் கொள்கிறோம்.

நன்றி, வணக்கம்.

இக்கண்,

ராஜா

(ராஜா த/பெ பெரியசாமி)

குடியிருப்புவாசி,

தாமான் பத்தாங் மலாக்கா,

77500 சிலாண்டார், மலாக்கா.

டிங்கி காய்ச்சல்	நீர் தேக்கம்	பரிசோதனையில்
முட்டையிட்டு	நகராண்மைக்	குன்றியிருப்பதால்
சுகாதார	குடியிருப்புவாசி	தூய்மைக் கேட்டினால்
பரவாமல்	கிட்டவில்லை	பாதிக்கப்பட்டுள்ளனர்